

---

Mahalakshmi Dandakah

—  
महालक्ष्मीदण्डकः  
—

Document Information



---

Text title : Mahalakshmi Dandakah

File name : mahAlakShmIdaNDakaH.itx

Category : devii, daNDaka, lakShmI

Location : doc\_devii

Author : keshavasUri

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 14, 2024

*sanskritdocuments.org*

---



ಮಹಾಲಕ್ಷ್ಮೀದಂಡಕಃ



ಮಂದಾರಮಾಲಾಂಚಿತಕೇಶಭಾರಾಂ ಮಂದಾಕಿನೀನಿರ್ಝರಗೌರಹಾರಾಂ .  
ವೃಂದಾರಿಕಾವಂದಿತಕೀರ್ತಿಪಾರಾಂ ವಂದಾಮಹೇ ಮಾಂ ಕೃತಸದ್ವಿಹಾರಾಂ .. 1..  
ಜಯ ದುಗ್ಧಾಭಿತನಯೇ ಜಯ ನಾರಾಯಣಪ್ರಿಯೇ .  
ಜಯ ಹೈರಣ್ಯವಲಯೇ ಜಯ ವೇಲಾಪುರಾಶ್ರಯೇ .. 2..  
ಜಯ ಜಯ ಜನಯಿತ್ರಿ ವೇಲಾಪುರಾಭ್ಯಂತರಪ್ರಸ್ಫುರತ್ನಾಂ-  
ಸೌಧಾಂಚಿತೋದಾರಸಾಲಾಂತರಾಗಾರಖೀಲನ್ಮೂರಾರಾತಿಪಾರ್ಶ್ವಸ್ಥಿತೇ .  
ಕೃಪ್ತವಿಶ್ವಸ್ಥಿತೇ .  
ಚಿತ್ರರತ್ನಜ್ವಲದ್ರತ್ನಸಾನೂಪಮಪ್ರತ್ನಸೌವರ್ಣ  
ಕೋಟೀರಕಾಂತಿಚ್ಛಟಾಚಿತ್ರಿತಾಚ್ಚಾಂಬರೇ . ದೇವಿ ದಿವ್ಯಾಂಬರೇ .  
ಪುಲ್ಲಸನ್ಮಲ್ಲಿಕಾಮಾಲಿಕಾಪ್ರೋಲ್ಲಸನ್ನೀಲಭೋಗೀಶಭೋಗಪ್ರತೀಕಾಶ-  
ವೇಣ್ಯಧ್ವಜಂದ್ರಾಲಿಕೇ . ವಲ್ಲನೀಲಾಲಕೇ . ಕೇಶಸೌರಭ್ಯಲೋಭ-  
ಭ್ರಮತ್ಸೂಲಜಂಬೂಫಲಾಭಾಲಿಮಾಲಾಸಮಾಕರ್ಷಣೀಹೋತ್ರತನ್ಮಾಲಿ-  
ವೈಡೂರ್ಯಸಂದರ್ಶನತ್ರಸ್ತಲೀಲಾಶುಕಾಲೋಕಜಾತಸ್ಥಿತೇ . ದೇವಜಾತಸ್ತುತೇ .  
ಈಶ್ವರೀಶೇಖರೀಭೂತಸೋಮಸ್ಮಯೋತ್ನಾದನಾಭ್ಯುತ್ಪತ್ತಚ್ಚಿರಃಸಂಶ್ರಿತ-  
ಪ್ರಾಪ್ತನಿತ್ಯೋದಯಬ್ರಹ್ಮಾಶಂಕಾಕರಸ್ವರ್ಣಕೋಟೀರಸಂದರ್ಶನಾನಂದಿತಸ್ವೀಯ-  
ತಾತಾಂಕಕಾರೋಹಣಾಭೀಪ್ಸುಲಬ್ಧಾಂತಿಕಾರ್ಕಾತ್ಮ-  
ಜಾನಿರ್ಝರಾಶಂಕನೀಯಾಂತಕಸ್ತೂರಿಕಾಚಿತ್ರಕೇ . ವಾರ್ಧಿರಾಟ್ಪುತ್ರಿಕೇ .  
ಮಾನ್ಯಧಶ್ಯಾಮಲೇಕ್ಷ್ವಾತ್ಮಧನ್ವಾಕೃತಿಸ್ಥಿಗ್ಧಮುಗ್ಧಾದ್ಭುತ-  
ಭ್ರೂಲತಾ ಚಾಲನಾರಬ್ಧಲೋಕಾಲಿನಿರ್ಮಾಣರಕ್ಷಿಣ್ಯಸಂಹಾರಲೀಲೇಽಮಲೇ .  
ಸರ್ವದೇ ಕೋಮಲೇ . ಸ್ವಪ್ರಭಾನ್ಯಕೃತೇ ಸ್ವಾನುಗಶ್ರುತ್ಯಧಃಕಾರಿಣೀಕಾಂತಿ-  
ನೀಲೋತ್ಪಲೇ ಬಾಧಿತುಂ ವಾಗತಾಭ್ಯಾಂ ಶ್ರವಃಸನ್ನಿಧಿಂ ಲೋಚನಾಭ್ಯಾಂ  
ಭೃಶಂ ಭೂಷಿತೇ . ಮಂಜುಸಂಭಾಷಿತೇ . ಕಿಂಚಿದುದ್ಬುದ್ಧಚಾಂಪೇಯ-  
ಪುಷ್ಪಪ್ರತೀಕಾಶನಾಸಾಸ್ಥಿತಸ್ಥೂಲಮುಕ್ತಾಫಲೇ .  
ದತ್ತಭಕ್ತಾಘವಾಂಛಾಫಲೇ . ಶೋಣಬಿಂಬಪ್ರವಾಲಾಧರದ್ಯೋತವಿದ್ಯೋತ-  
ಮಾನೋಲ್ಲಸದ್ಗಾಡಿಮೀಬೀಜರಾಜಿಪ್ರತೀಕಾಶದಂತಾವಲೇ .  
ಗತ್ಯಧಃ ಕೃಪ್ತದಂತಾವಲೇ .

ತ್ವತ್ಪ್ರೀತಿಪ್ರೇರಿತತ್ವಷ್ಟಸೃಷ್ಟಾದ್ಭುತಾತೀದ್ಧಭನ್ಮಾಸುರತ್ರಸ್ತ  
 ದುರ್ಗಾಶಿವತ್ರಾಣಸಂತುಷ್ಟತದ್ಧತ್ತಶೀತಾಂಶುರೇಖಾಯುಗಾತ್ಮತ್ವನಂಭಾವನಾ-  
 ಯೋಗ್ಯಮುಕ್ತಾಮಯಪ್ರೋಲ್ಲಸತ್ಕುಂಡಲೇ . ಪಾಲಿತಾಖಂಡಲೇ .. 1..  
 ಅಯಿ ಸುರುಚಿರನವ್ಯದೂರ್ವಾದಲಭ್ರಾಂತಿನಿಷ್ಪಾದಕಪ್ರೋಲ್ಲಸತ್ಕುಂಠ-  
 ಭೂಷಾನಿಬದ್ಧಾಯತಾನರ್ಘ್ಯಗಾರುತ್ಮತಾಂಶುಪ್ರಜಾಪಾತ್ಯಸಾರಂಗ-  
 ನಾರೀಸ್ಥಿರಸ್ಥಾಪಕಾಶ್ಚರ್ಯಕೃದ್ಧಿವ್ಯಮಾಧುರ್ಯಗೀತೋಜ್ಜ್ವಲೇ . ಮಂಜುಮುಕ್ತಾವಲೇ

ಅಂಗದಪ್ರೋತದೇವೇಂದ್ರನೀಲೋಪಲತ್ತಿಟ್ಟಟಾಶ್ಯಾಮಲೀಭೂತಚೋಲೋಜ್ಜ್ವಲಸ್ಥೂಲ-

ಹೇಮಾರ್ಗಲಾಕಾರದೋರ್ವಲ್ಲಿಕೇ . ಪುಲ್ಲಸನ್ಮಲ್ಲಿಕೇ . ಊರ್ಮಿಕಾಸಂಚಯಸ್ಯೂತ  
 ಶೋಷೋಪಲಶ್ರೀಪ್ರವೃದ್ಧಾರುಣಚ್ಚಾಯಮೃದ್ವಂಗುಲೀಪಲ್ಲವೇ .  
 ಲಾಲಿತಾನಂದಕೃತ್ನಲ್ಲವೇ . ದಿವ್ಯರೇಖಾಂಕುಶಾಂಭೋಜಚಕ್ರದ್ವ-  
 ಜಾದ್ಯಂಕರಾಜತ್ಕರೇ . ಸಂಪದೇಕಾಕರೇ .  
 ಕಂಕಣಶ್ರೇಣಿಕಾಬದ್ಧರತ್ನಪ್ರಭಾಜಾಲಚಿತ್ರೀಭವತ್ಪದ್ಮಯುಗ್ಮ-  
 ಸ್ಪುರತ್ಪಂಚಶಾಖದ್ವಯೇ . ಗೂಢಪುಣ್ಯಾಶಯೇ . ಮತ್ಪದಾಬ್ಜೋಪಕಂಠೇ  
 ಚತುಃಪೂರುಷಾರ್ಥಾ ವಸಂತ್ಯತ್ರ ಮಾಮಾಶ್ರಯಂ ಕುರ್ವತೇ ತಾನ್ ಪ್ರದಾಸ್ಯಾಮಿ  
 ದಾಸಾಯ ಚೇತ್ಯರ್ಥಕಂ ತ್ವನ್ಮನೋನಿಷ್ಕಭಾವಂ ಜಗನ್ಮಂಗಲಂ ಸೂಚಯದ್ ವಾ  
 ವರಾಭೀತಿಮುದ್ರಾದ್ವಯಾ ವ್ಯಂಜಯಸ್ಯಂಗಪಾಣಿದ್ವಯೇನಾಂಬಿಕೇ . ಪದ್ಮಪತ್ರಾಂಬಕೇ

ಚಾರುಗಂಭೀರಕಂದರ್ಪಕೇಲ್ಯರ್ಥನಾಭೀಸರಸ್ತೀರಸೌವರ್ಣ-  
 ಸೋಪಾನರೇಖಾಗತೋತ್ತಂಗವಕ್ಷೋಜನಾಮಾಂಕಿತಸ್ವರ್ಣಶೈಲ-  
 ದ್ವಯಾರೋಹಣಾರ್ಥೇಂದ್ರನೀಲೋಪಲಾಬದ್ಧಸೂಕ್ಷ್ಮಾಡ್ಧ-  
 ಸಂಭಾವನಾಯೋಗ್ಯಸದ್ರೋಮರಾಜ್ಯಾಡ್ಯದೇಹೇ ರಮೇ . ಕಾ ಗತಿಃ ಶ್ರೀರಮೇ .  
 ನಿಷ್ಕನಕ್ಷತ್ರಮಾಲಾಸದೃಕ್ಷಾಭನಕ್ಷತ್ರಮಾಲಾಪ್ರವಾಲಸ್ರಗೇಕಾವಲೀ-  
 ಮುಖ್ಯಭೂಷಾವಿಶೇಷಪ್ರಭಾಚಿತ್ರತಾಚ್ಚೋತ್ತರಾಸಂಗಸಂಭಿನ್ನವಕ್ಷೋರುಹೇ  
 . ಚಂಚಲಾಗೌರಿ ಹೇ .

ಕೇಲಿಕಾಲಕ್ಷಣತ್ಕಿಂಕಿಣೀಶ್ರೇಣಿಕಾಯುಕ್ತಸೌವರ್ಣಕಾಂಚೀನಿಬದ್ಧ-  
 ಸ್ಪುರತ್ಪ್ರಷ್ಟನೀವ್ಯಾಡ್ಯಶುಕ್ಲಾಂಬರೇ . ಭಾಸಿತಾಶಾಂಬರೇ .  
 ಪುಂಡರೀಕಾಕ್ಷವಕ್ಷಃಸ್ಥಲೀಚರ್ಚಿತಾನರ್ಘ್ಯಪಾಟೀರಪಂಕಾಂಕಿತಾನಂಗ-  
 ನಿಕ್ಷೇಪಕುಂಭಸ್ತನೇ . ಪ್ರಸ್ಪುರದ್ರೋಸ್ತನೇ .. 2..  
 ಗುರುನಿಬಿಡನಿತಂಬಬಿಂಬಾಕೃತಿದ್ರಾವಿತಾಶೀತರುಕ್ಮಂದನಪ್ರೋತಚಂದ್ರಾವಲೇ-  
 ಪೋತ್ಕರೇ . ಸ್ವರ್ಣವಿದ್ಯುತ್ಕರೇ . ಭೋಃ ಪ್ರಯಚ್ಛಾಮಿ ತೇ ಚಿತ್ರರತ್ನೋರ್ಮಿಕಾಂ

ಮಾಮಿಕಾಂ ಸಾದರಾದೇಹ್ಯದೋ ಮಧ್ಯಮಂ ಭೂಷಯಾದ್ಯೈತಯಾ  
 ದ್ರಷ್ಟುಮಿಚ್ಛಾಮ್ಯಹಂ

ಸಾದ್ವಿತಿ ತ್ವತ್ಪ್ರತಿಪ್ರೇರಿತಾಯಾಂ ಮುದಾ ಪಾಣಿನಾದಾಯ ಧೃತ್ವಾ ರಹಃ

ಕೇಶವಂ ಲೀಲಯಾನಂದಯಃ ಸಪ್ತಕೀವಾಸ್ತಿ ತೇ . ಸಪ್ತಲೋಕೇಸ್ತುತೇ .

ಚಿತ್ರರೋಚಿರ್ಮಹಾಮೇಖಲಾಮಂಡಿತಾನಂತರತ್ನಸ್ಪುರತ್ನೋರಣಾಲಂಕೃತ-

ಶ್ಲಕ್ಷ್ಣ ಕಂದರ್ಪಕಾಂತಾರಂಭಾತರುದ್ವಂದ್ವಸಂಭಾವನೀಯೋರುಯುಗ್ಮೇ ರಮೇ .

ಸಂಪದಂ ದೇಹಿ ಮೇ . ಪದ್ಮರಾಗೋಪಲಾದರ್ಶಬಿಂಬಪ್ರಭಾಚ್ಛಾಯಸುಸ್ನಿಗ್ಧಜಾನು

.... ದ್ವಯೇ ಶೋಭನೇ ಚಂದ್ರಬಿಂಬಾನನೇ .

ಶಂಬರಾರಾತಿಜೈತ್ರಪ್ರಯಾಣೋತ್ಸವಾರಂಭಜ್ಯಂಭನ್ಮಹಾ-

ಕಾಹಲೀಡಂಬರಸ್ವರ್ಣತೂಣೀರಜಂಘೇ ಶುಭೇ . ಶಾರದಾರ್ಕಪ್ರಮೇ .

ಹಂಸರಾಜಕ್ಷಣದ್ಧಂಸಬಿಂಬಸ್ಪುರದ್ಧಂಸಕಾಲಂಕೃತಸ್ವಷ್ಟ-

ಲೇಖಾಂಕುಶಾಂಭೋಜಚಕ್ರದ್ವಜ-ವ್ಯಂಜನಾಲಂಕೃತಶ್ರೀಪದೇ .

ತ್ವಾಂ ಭಜೇ ಸಂಪದೇ . ನಮ್ರವೃಂದಾರಿಕಾಶೇಖರೀಭೂತಸೌವರ್ಣ-

ಕೋಟೀರರತ್ನಾವಲೀದೀಪಿಕಾರಾಜಿನೀರಾಜಿತೋತ್ತುಂಗಗಾಂಗೇಯ-

ಸಿಂಹಾಸನಾಸ್ತೀರ್ಣಸೌವರ್ಣಬಿಂದುಂಕಸೌರಭ್ಯಸಂಪನ್ನತಲ್ಪಸ್ಥಿತೇ .

ಸಂತತಸ್ತಃಸ್ಥಿತೇ . ಚೇಟಿಕಾದತ್ತಕರ್ಪೂರಖಂಡಾನ್ವಿತಶ್ಲೇತವೀಟೀದರಾದಾನ-

ಲೀಲಾಚಲದ್ಧೋರ್ಲತೇ . ದೈವತೈರರ್ಚಿತೇ . ರತ್ನತಾಟಂಕಕೇಯೂರಹಾರಾವಲೀ-

ಮುಖ್ಯಭೂಷಾಚ್ಛಟಾರಂಜಿತಾನೇಕದಾಸೀಸಭಾವೇಷ್ಟಿತೇ . ದೇವತಾಭಿಷ್ಟುತೇ .

ಪಾರ್ಶ್ವಯುಗ್ಮೋಲ್ಲಸಚ್ಚಾಮರಗ್ರಾಹಿಣೀಪಂಚಶಾಖಾಂಬುಜಾಧೂತ-

ಜ್ಯಂಭದ್ರಣತ್ಯಂಕಣಾಭಿಷ್ಟುತಾಭೀಶುಸಚ್ಚಾಮರಾಭ್ಯಾಂ ಮುದಾ ಚೀಜ್ಯಸೇ .

ಕರ್ಮಲೈರಿಜ್ಯಸೇ . ಮಂಜುಮಂಜೀರಕಾಂಚ್ಯುರ್ಮಿಕಾಕಂಕಣಶ್ರೇಣಿ-

ಕೇಯೂರಹಾರಾವಲೀ- ಕುಂಡಲೀಮೌಲಿನಾಸಾಮಣಿದ್ಯೋತಿತೇ . ಭಕ್ತಸಂಜೀವಿತೇ

.. 3..

ಜಲಧರಗತಶೀತವಾತಾದಿಫಿತಾ ಚಾರುನೀರಂಧ್ರದೇವಾಲಯಾಂತರ್ಗತಾ ವಿದ್ಯುದೇಷಾ

ಹಿ ಕಿಂ ಭೂತಲೇಽಪಿ ಸ್ವಮಾಹಾಲ್ಯಸಂದರ್ಶನಾರ್ಥಂ ಕ್ಷಮಾಮಾಸ್ಥಿತಾ

ಕಲ್ಪವಲ್ಯೇವ ಕಿಂ ಘಸ್ರಮಾತ್ರೋಲ್ಲಸಂತಂ ರವಿಂ ರಾತ್ರಿಮಾತ್ರೋಲ್ಲಸಂತಂ ವಿಧುಂ

ಸಂವಿಧಾಯ ಸ್ವತೋ ವೇಘಸಾತುಷ್ಟಚಿತ್ತೇನ ಸೃಷ್ಟ್ವಾ ಸದಾಪ್ಯುಲ್ಲಸಂತೀ

ಮಹಾದಿವ್ಯತೇಜೋಮಯೀ ದಿವ್ಯಪಾಂಚಾಲಿಕಾ ವೇತಿ ಸದ್ಭಿಃ ಸದಾ ತವರ್ಯಸೇ .

ತ್ವಾಂ

ಭಜೇ ಮೇ ಭವ ಶ್ರೇಯಸೇ . ಪೂರ್ವಕದ್ವಾರನಿಷ್ಠೇನ ನೃತ್ಯದ್ವಾರಾಕಾರಂಭಾ-

ದಿವಾರಾಂಗನಾಶ್ರೇಣೀಗೀತಾಮೃತಾಕರ್ಣನಾಯತ್ತ-


ಚಿತ್ತಾಮರಾರಾಧಿತೇನೋಚ್ಚಕೈರ್ಭಾರ್ಗವೀಂದ್ರೇಣ ಸಂಭಾವಿತೇ . ನೋ ಸಮಾ

ದೇವತಾ ದೇವಿ ತೇ . ದಕ್ಷಿಣದ್ವಾರನಿಷ್ಠೇನ ಸಚ್ಚಿತ್ರಗುಪ್ತಾದಿಯುಕ್ತೇನ  
 ವೈವಸ್ವತೇನಾರ್ಚ್ಯಸೇ . ಯೋಗಿಭಿರ್ಭಾವ್ಯಸೇ . ಪಶ್ಚಿಮದ್ವಾರಭಾಜಾ ಭೃಶಂ  
 ಪಾಶಿನಾ ಸ್ವರ್ಣೇದೀ- ಮುಖ್ಯನದ್ಯನ್ವಿತೇನೇಡ್ಯಸೇ . ಸಾದರಂ ಪೂಜ್ಯಸೇ .  
 ಉತ್ತರದ್ವಾರನಿಷ್ಠೇನ ಯಕ್ಷೋತ್ತಮೈರ್ನಮ್ರಕೋಟೀರಜೂಟೈರ್ಮನೋಹಾರಿಭೀ  
 ರಾಜರಾಜೇನ ಭಕ್ತೇನ ಸಂಭಾವ್ಯಸೇ . ಯೋಗಿಭಿಃ ಪೂಜ್ಯಸೇ . ಲಕ್ಷ್ಮಿ  
 ಪದ್ಮಾಲಯೇ ಭಾರ್ಗವಿ ಶ್ರೀರಮೇ ಲೋಕಮಾತಃ ಸಮುದ್ರೇಶಕನ್ಯೇಽಚ್ಯುತಪ್ರೇಯಸಿ  
 .... ಸ್ವರ್ಣಶೋಭೇ ಚ ಮೇ ಚೇಂದಿರೇ ವಿಷ್ಣುವಕ್ಷಃ ಸ್ಥಿತೇ  
 ಪಾಹಿ ಪಾಹೀತಿ ಯಃ ಪ್ರಾತರುತ್ಥಾಯ ಭಕ್ತ್ಯಾ ಯುತೋ ನೌತಿ ಸೋಽಯಂ ನರಃ  
 ಸಂಪದಂ ಪ್ರಾಪ್ಯ ವಿದ್ಯೋತತೇ . ಭೂಷಣದ್ಯೋತಿತೇ . ದಿವ್ಯ  
 ಕಾರುಣ್ಯದೃಷ್ಟ್ಯಾಶು ಮಾಂ ಪಶ್ಯ ಮೇ ದಿವ್ಯಕಾರುಣ್ಯದೃಷ್ಟ್ಯಾಶು  
 ಮಾಂ ಪಶ್ಯ ಮೇ ದಿವ್ಯಕಾರುಣ್ಯದೃಷ್ಟ್ಯಾಶು ಮಾಂ ಪಶ್ಯ ಮೇ . ಮಾಂ ಕಿಮರ್ಥಂ  
 ಸದೋಪೇಕ್ಷಸೇ ನೇಕ್ಷಸೇ ತ್ವತ್ಪದಾಬ್ಜಂ ವಿನಾ ನಾಸ್ತಿ ಮೇಽನ್ಯಾ ಗತಿಃ ಸಂಪದಂ ದೇಹಿ  
 ಮೇ ಸಂಪದಂ ದೇಹಿ ಮೇ ಸಂಪದಂ ದೇಹಿ ಮೇ . ತ್ವತ್ಪದಾಬ್ಜಂ ಪ್ರಪನ್ನೋಽಸ್ಮ್ಯಹಂ  
 ಸರ್ವದಾ ತ್ವಂ ಪ್ರಸನ್ನಾ ಸತೀ ಪಾಹಿ ಮಾಂ ಪಾಹಿ ಮಾಂ ಪಾಹಿ ಮಾಂ ಪದ್ಮಹಸ್ತೇ  
 ತ್ರಿಲೋಕೇಶ್ವರಿಂ ಪ್ರಾರ್ಥಯೇ ತ್ವಾಮಹಂ ದೇವಿ ತುಭ್ಯಂ ನಮೋ ದೇವಿ ತುಭ್ಯಂ  
 ನಮೋ  
 ದೇವಿ ತುಭ್ಯಂ ನಮಃ .. ಸತ್ರಿಷಷ್ಟ್ಯುತ್ತರಶತರಗಣಾಡ್ಯಶ್ಚತುರ್ದಲಃ .  
 ಮಹಾಲಕ್ಷ್ಮೀದಂಡಕೋಽಯಂ ಕೃತಃ ಕೇಶವಸೂರಿಣಾ ..  
 ಇತಿ ಕೇಶವಸೂರಿಕೃತಃ ಮಹಾಲಕ್ಷ್ಮೀದಂಡಕಃ ಸಂಪೂರ್ಣಃ .  
 ಸ್ತೋತ್ರಸಮುಚ್ಚಯಃ 2 (85)

The Mahalakshmidandaka (85) of Keshavasuri, who seems to be identical with Kesavadesika mentioned in the Sadananadandaka 3 by Ramanujadesika, is on the model of the well-known Shyamaladandaka. It is composed of 163 ra-gaNa-s (two long syllables with a short one in between) and is divided into four sections.

Proofread by Rajesh Thyagarajan

pdf was typeset on April 14, 2024

——  
Please send corrections to [sanskrit@cheerful.com](mailto:sanskrit@cheerful.com)

